



પાંદડાની હોડી!

એક હતું સરોવર.
એના કાંઠે એક મોટો વડ.
વડની એક ડાળ પર માળો.
માળામાં એક કબૂતર રહે.
વડના થડ પાસે એક દર.
એ દરમાં એક કીડી રહે.

ચોમાસું બેઠું.
એક દિવસ ખૂબ વરસાદ પડ્યો.
સરોવર છલકાઈ ગયું.
કીડીના દરમાં પાણી ભરાઈ ગયું.

ડાળ પર માળામાં
નિરાંતે બેઠેલા કબૂતરે જોયું :
પાણીમાં એક કીડી
તાણાતી જાય છે.
બચે તેમ લાગતું નથી.





કીડીનો જીવ બચાવવા
કબૂતરે ડાળ પરથી તડ
કરતું એક પાંદડું તોડ્યું
ને નીચે નાખ્યું.

પણ પવન એ પાંદડાને
ઉડાડતો ગયો
તે પાંદડું
કીડી તણાતી હતી ત્યાંથી
ખૂબ દૂર જઈને પડ્યું
ને તરવા લાગ્યું.

કબૂતરે તડ તડ તડ અનેક પાંદડાં
તોડ્યાં ને તણાતી કીડી ભણી નાખ્યાં.

છેવટે એક પાંદડું
છેક કીડીને અડકીને પડ્યું.
તણાતી કીડી
ઝટ પાંદડા પર ચડી ગઈ!

ડૂબતી કીડીના માટે
તો એ પાંદડું હોડી બની ગયું.
પાંદડાની હોડીમાં બેસીને કીડી
થોડી વારમાં તો
છેક કિનારે આવી ગઈ...

ચોમાસાના દિવસો વીતી ગયા.






એક દિવસ કીડી એના
દરમાંથી બહાર નીકળી.

ત્યાં જ ઝીણી આંખે
કીડીએ જોયું તો એક પારધી!

વડની ડાળ પર બેઠેલા
કબૂતર ભણી
તીરથી નિશાન તાકતો!

કીડી ઊંડો શ્વાસ લેતી'ક દોડી.
સડસડાટ પારધીના
પગ પાસે પહોંચી
ને ઝટ પારધીના પગે
ચટકો ભર્યો.

A colorful illustration of a pigeon perched on a tree branch. The pigeon has a grey body, a purple and green iridescent neck, and a white head. Its wings are spread, showing grey and white feathers. The tree has thick, gnarled brown branches and lush green leaves. A long, brown arrow with a white feathered fletching is flying towards the pigeon from the bottom left. The background is a soft, light blue and green gradient.

એ ક્ષણે
પારધીના બાણમાંથી તીર છૂટ્યું.
પણ કીડીના ચટકાના કારણે
નિશાન ચુકાઈ ગયું...
તીર કબૂતરના છેક કાન પાસેથી
પસાર થઈ ગયું-
સનનન...

તરત કબૂતર ઊડી ગયું...
કીડીએ રાહતનો શ્વાસ લીધો..